



ПОСТАНОВЛЕНИЕ

04 июль 2025 ел

КАРАР

№ 4904

Акцияләренәң (өлешләренәң) йөз проценты
Яр Чаллы шәһәре муниципаль берәмлегенә
караган оешмалар җитәкчеләренәң, аларның
урынбасарларының, баш бухгалтерларының
хезмәтенә түләү шартлары һәм тәртибе
турында нигезләмәне раслау хакында

Россия Федерациясе Хезмәт кодексының 145 статьясы, «Бердәм халык
хакимияте системасында җирле үзидарә оештыруның гомуми принциплары
турында» 2025 елның 20 мартындагы 33-ФЗ номерлы Федераль закон, шәһәр
Уставының 41 статьясы нигезендә

КАРАР БИРӘМ:

1. Акцияләренәң (өлешләренәң) йөз проценты Яр Чаллы шәһәре муниципаль
берәмлегенә караган оешмалар җитәкчеләренәң, аларның урынбасарларының, баш
бухгалтерларының хезмәтенә түләү шартлары һәм тәртибе турында нигезләмәне
кушымтада каралганча расларга.

2. Әлеге карар рәсми бастырып чыгарылган көннән үз көченә керә һәм
2025 елның 1 гыйнварыннан барлыкка килгән хокук мөнәсәбәтләренә кагыла дип
билгеләргә.

3. Башкарма комитетның эш көгазыләрен алып бару идарәсенә әлеге карарны
рәсми бастырып чыгаруны һәм аны «Интернет» челтәрендә Татарстан
Республикасы рәсми хокукый мәгълүмат порталында (<http://pravo.tatarstan.ru>),
Яр Чаллы шәһәренәң рәсми сайтында урнаштыруны тәмин итәргә.

4. Әлеге карарның үтәлешен контрольдә тотуны Башкарма комитет
Җитәкчесе урынбасары, финанс идарәсе башлыгы С.Р. Мулюковага йөкләргә.

Башкарма комитет
Җитәкчесе



Ф.Ш. Салахов

Башкарма комитетның
2025 елның 4 июлендәге
4904 номерлы карарына
кушымта

Акцияләренә (өлешләренә) йөз проценты Яр Чаллы шәһәре муниципаль берәмлегенә караган оешмалар җитәкчеләренә, аларның урынбасарларының, баш бухгалтерларының хезмәтенә түләү шартлары һәм тәртибе турында
нигезләмә

1 бүлек. Гомуми нигезләмәләр

1. Әлеге нигезләмә Россия Федерациясә Хезмәт кодексы нигезендә акцияләренә (өлешләренә) йөз проценты Яр Чаллы шәһәре муниципаль берәмлегенә караган оешмалар җитәкчеләренә, аларның урынбасарларының, баш бухгалтерларының хезмәтенә түләү системасын җайга сала.

2. Әлеге нигезләмәдә кулланыла торган төшенчәләр һәм терминнар Россия Федерациясә Хезмәт кодексындагы һәм хезмәт хокукы нормаларын үз эченә алган башка актлардагы мәгънәдә кулланыла.

3. Оешма җитәкчеләренә хезмәтенә түләү фондын формалаштырганда, календарь елга исәпләп түләү өчен, түбәндәге акчалар күздә тотыла:

1) вазыйфаи оклад - 12 түләү;

2) стимуллаштыру характерындагы түләүләр:

- эш нәтижәләре буенча премияләр - елына 12 вазыйфаи окладка кадәр;

- ел саен бирелә торган түләүле ял бирелгәндә бер тапкыр бирелә торган түләү - елына бер вазыйфаи оклад;

3) компенсация характерындагы түләүләр:

- нормалаштырылмаган эш көне шартларында эшли торган оешма җитәкчеләренә ел саен бирелә торган өстәмә түләүле ял;

- хезмәт командировкасына бәйле чыгымнарны каплау.

4. Җитәкченә вазыйфаи оклады исәпләү өчен арттыру коэффициентын билгеләгәндә, вазыйфаи оклад билгеләнгән айның беренче числосына хезмәткәрләрнең уртача исемлек саны исәпкә алына. Штат расписаниесен үзгәртү кварталга бер тапкырдан артык рөхсәт ителми.

5. Оешма җитәкчеләренә вазыйфаи окладлары оешма җитәкчесә һәм Башкарма комитет Җитәкчесә арасында төзелә торган хезмәт шартнамәләрендә теркәлә.

6. Оешма җитәкчеләренә хезмәтенә түләү вазыйфаи окладны, компенсация һәм стимуллаштыру характерындагы түләүләргә үз эченә ала.

2 бүлек. Оешма җитәкчеләренә, аларның урынбасарларының, баш бухгалтерларының вазыйфаи оклады формалаштыру тәртибе

7. Оешма җитәкчесенә вазыйфаи оклады 22 440,00 сумга арттырып билгеләнә. Арттыру коэффициенты 1 нче, 2 нче таблицаларда китерелгән.

Торак-коммуналь хужалык оешмалары житәкчеләренәң вазыйфаи окладың исәпләү өчен арттыру коэффициентлары

№ т/б	Эшчәнлек төрләре	Оешма хезмәткәрләренәң уртача исемлек саны	Арттыру коэффициенты
1.	Торак һәм торак булмаган фондны эксплуатацияләү белән идарә итә торган оешмалар	100 гә кадәр	3,55
		101 һәм аннан артык	4
2.	Юл-күперләр хужалыгын ремонтлауны һәм эксплуатацияләүне гамәлгә ашыра торган оешмалар	600	6,45
		601 дән 800 гә кадәр	7
		801 һәм аннан артык	7,5
3.	Механик жыештыруны, санитар чистартуны, төзекләндерүне, яшелләндерүне гамәлгә ашыра торган оешмалар	10 га кадәр	2,89
		11 һәм аннан артык	3,5
4.	Торак-коммуналь хужалыкта эшчәнлекнең башка төрләрен гамәлгә ашыра торган оешмалар	50 гә кадәр	3
		51 дән 100 гә кадәр	3,26
		100 һәм аннан артык	3,5

Башка оешмалар житәкчеләренәң вазыйфаи окладың исәпләү өчен арттыру коэффициентлары

№ т/б	Эшчәнлек төрләре	Оешма хезмәткәрләренәң уртача исемлек саны	Арттыру коэффициенты
1.	Инженерлык тикшеренүләре, инженерлык-техник проектлау өлкәсендәге эшчәнлекне гамәлгә ашыра торган оешмалар	50 гә кадәр	4
		51 дән 150 гә кадәр	4,37
		151 һәм аннан артык	4,5
2.	Техник күзәтчелекне һәм төзелеш контролен гамәлгә ашыра торган оешмалар	20 гә кадәр	3,5
		21 дән 50 гә кадәр	3,95
		51 һәм аннан артык	4,5

9. Житәкче урынбасарының, баш бухгалтерның вазыйфаи оклады оешма житәкчесенәң вазыйфаи окладынан 70 тән 90 процентка кадәр күләмдә билгеләнә. Житәкче урынбасарының, баш бухгалтерның вазыйфаи окладының конкрет күләме хезмәт шартнамәсендә күрсәтелә.

Стимуллаштыру һәм компенсация характерындагы башка түләүләр оешманың хезмәт хокукы нормаларын үз эченә алган локаль норматив актлары һәм коллектив шартнамәләр белән билгеләнә.

3 бүлек. Оешма житәкчеләренә стимуллаштыру һәм компенсация түләүләре

10. Оешма житәкчеләренә түбәндәге стимуллаштыру түләүләре билгеләнә:

1) эш нәтижәләре буенча премия. Премия оешма житәкчеләре эшчәнлегенәң нәтижәлелеген бәяләү нәтижәләре буенча һәм устав капиталында муниципаль берәмлекнең 100% өлеше булган оешмаларның эшчәнлек нәтижәләрен һәм бухгалтерлык хисаплылыгын карап тикшерү буенча баланс комиссиясенәң беркетмәсе нигезендә, квартал саен өч вазыйфаи окладка кадәр күләмдә билгеләнә. Оешма житәкчеләре эшчәнлегенәң нәтижәлелеген бәяләү критерийлары Башкарма комитет карары белән билгеләнә;

2) ел саен бирелә торган түләүле ял бирелгәндә түләү бер вазыйфаи оклад күләмендә билгеләнә.

11. Оешма житәкчеләренә компенсация түләүләре:

1) Башкарма комитет боерыгы нигезендә оешма житәкчесе җибәрелгән хезмәт командировкасына бәйле чыгымнары кайтару.

Оешма житәкчесе хезмәт командировкасына җибәрелгән очракта, юл йөрү, торак урынны наемга алу чыгымнары, даими яшәү урыныннан читтә яшәүгә бәйле өстәмә чыгымнар (тәүлеклек чыгымнар) кайтарыла;

2) нормалаштырылмаган эш көненә бәйле рәвештә ел саен бирелә торган өстәмә түләүле ял, төзелгән хезмәт шартнамәсе шартлары нигезендә, ел саен кимендә өч календарь көн дәвамында бирелә.

Оешма житәкчесенә ел саен бирелә торган өстәмә түләүле ял оешма житәкчесенәң гаризасына нигезләнеп чыгарылган Башкарма комитет боерыгы нигезендә бирелә.

12. Оешманың коллектив шартнамәсе һәм хезмәт хокукы нормаларын үз эченә алган локаль норматив актлары белән билгеләнә торган стимуллаштыру түләүләре оешма житәкчесенә кагылмый.

Башкарма комитет Аппараты
Житәкчесе урынбасары,
эш кәгазьләрен алып бару идарәсе башлыгы



Н.И. Галиева